





Не пакідайце ж мовы нашай беларускай, каб не ўмёрлі? 
ФРАНЦНПАК БАГУШЭВІЧ 





17-18 верасня - Міжнародны рыцарскі турнір 


“Замак Гедыміна” 





Міжнародны фесты- 
валь сярэдпявечнаіі ірады- 
ць і культуры “Замак Гс- 
дыміна” пройдзе 17 194 вс- 
расня ў Лідзе. Яго сумесна 
арганізуюць рэспублікан- 
скае моладзевае грамадскае 
аб'яднанне “Рыцары Вялі- 
кага Княства” і Лідскі рай- 
выканкам. 

Як паведаміў 9 вера- 
сня на прэс-канферэнцыі ў 
Менску старшыня грамад- 
скай арганізацыі Фёдар МІ- 
хсеў, да ўдзелу ў мера- 
прыемсгве запрошаны 40 
рыцарскіх клубаў з Белча- 
русі, краін Балтыі, Польш- 
чы, Расіі і Украіны. Фесты- 
валь пройдзе ў Лідскім зам- 


ку і на прылеглай да яго 
зэрыторыі, У праграме 

рыцарскі гурнір у чатырох 
памінацыях (конны. Іуч- 
нікаў. пешы лёгкай пяхоты 
ХІ. ХІЎУ стагоддзяў і ла:- 
нікаў), конкурсы на лепшы 
жаночы і мужчынскі кас- 
цюмы і на лепшыя даспехі 
ХШ - ХУІ стагоддзяў, інсцэ- 
ніроўка штурму цвёрдзі з 
выкарыстаннем піратэхнікі, 
бугурты (групавыя баі), фе- 
срверк, выступленні кас- 
кадзёраў, шоў для гледачоў 
“Рыцарскі турнір”, ваенныя 
гульні (захоп сцяга, караля 
і маста), канцэрт сярэдня- 
вечнай музыкі, беларускі 
лялечны тэатр “Батлейка”, 


высгавы асаднай :!эхнікі, 
вырабаў народных чайст- 
роў, гканых паясоў і “Ры- 
царскага намёта”, каганне 
на конях і сярэднявечны 
кірмаш. 

Паводле слоў аргані- 
загара коннага турніру Ва- 
лянціна Ільяша, у спабор- 
ніцтве возьмуць удзел 16 
вершнікаў, якія будуць спе- 
цыялі на дастаўлены з Мен- 
скг. Акрамя схопкі на дзідах 
вершнікі на скаку будуць 
спаборнічаць у розных 
практыкаваннях на сілу і 
лоўкасць. 

Наш. кар. 

На здымку: афіша 
турніру беларускамоўная. 





Прэзентацыя фотаальбома “Ліда” 


8 верасня ў 
Лідскай музычнай 
школе прайшла прэ- 
зентацыя фотааль- 
бома лідскага фота- 
мастака Ігара Пе- 
шахонава “Ліда”. 
Уступны тэкст кан- 
дыда1:а геаграфіч- 
ных навук Валерыя 
С.гіўкіна. 


Альбом выйшаў ў 


і выдавецтве “Беларусь” па 
замове і пры фінансавай 
Іі падгрымцы Міністэрства 


інфармацыі Беларусі на- 
кладам 2000 асобнікаў на 
т. р Обеларускай, 
англійскай і польскай. 
Альбом утрымоў- 


І вае сотню здымкаў Ліды - 


сучасных і гістарычных. 
На прэзентацыі 






















прысутнічалі прадстаўнікі 
ўладаў, грамадскасці, СМІ, 
рыцары клуба “Дайнава”. 
[Імпрэзу на цудоўнай бела- 
рускай мове вяла Тамара 
Зенюкевіч. 

Яраслаў Грынкевіч. 


На здымку: Ігар Пе- 
шахонаў і Тамара Зенюке- 
віч падчас прэзентацыі аль- 
бома. 














14 ВЕРАСНЯ 2005 г. 












ІІ верасня споўнілася 150 год 
Еўдакіму Раманаву (1555-1922) 


Еўдакім Раманавіч 
Раманаў нарадзіўся ў мяс- 
тэчку Беліца пад Гомелем у 
беднай местачковай сям'і. 
Пасля атрымання пачатко- 
вай адукацыі ў 1870 годзе 
заканчвае Гомельскую пра- 
гімназію. Не паступіўшы ў 
1870 годзе ў Магілёўскую 
гімназію, многа працуе са- 
мастойна, здае экзамен на 
званне настаўніка народнай 
школы і працуе спачатку на 
Аршаншчыне і Сенненшчы- 
не, а з верасня 1874 па 1876 
год-- у Гомельскай павято- 
вай навучальні, і потым у 
розных школах Магілёў- 
скай, Віленскай і Віцебскай 
губерняў. 

Настойліва вывуча- 
ючы народную культуру, 
гісторыю і мову, Раманаў 
пераканаўся, шо ірамад- 
скасць Расі: дрэпна ведае 
беларусаў і іх кульгуру, а 
гаму поўнасцю адлаўся 
справе збірання фальклору. 
Паваротным дя яго сіаў 
1886 год, калі ён становіцца 
інспектарам народных на- 
вучальняў Віцебскай губер- 
ні, дзе з часовымі перамяш- 
чэннямі ў Газадзенскую і 
Магілёўскую іуберні, ён 
прапрацаваў ца 1906 гола. 
Такая пасада дала фалькла- 
рысту магчымасць шырока 
разгарнуць збіральніцкую і 
навуковую дзейнасць. 

Раманаў сабраў і вы- 
даў з 1886 па 1912 11. дзевяць 
выпускаў “Беларускага 
зборніка” сапраўдную 
энцыклапедыю фальклору і 
этнакультуры беларусаў. У 
зборніку і іншых 200-х апу- 
блікаваных працах фальк- 
ларыста больш 3700 народ- 
ных песень, 2200 прыказак і 





прымавак, 1300 загадак, 944 
замовы, 825 казак, леггнд І 
паданняў, 778 прыпсвак, 258 
духоўных вершаў, 80 апі- 
санняў дзіцячых гульняў, 
750 вераванняў і прыкмет, 
200 апісанняў сродкаў на- 
роднай медыцыны і 540 тлу- 
мачэнцяў сноў. У выніку 
Еўдакім Раманаў, як ніхто 
да яго, раскрыў самабыт- 
насць фальклору і культуры 
беларусаў. Ён быў права- 
дзейным членам Рускага 
геаграфічнага таварыства, 
Маскоўскага археалагічна- 
га таварыства і Маскоўска- 
га таварыства аматараў 


прыродазнаўства, антрапа- 
логіі і этнаграфіі. Апошнім 
неаднаразова ўзнагародж- 
ваўся медалямі за высокі 
ўзровень фальклорна-этна- 
графічных даследаванняў. 
У наш час, калі ідзе 
спроба адраджэння беларус- 
кай вёскі, яго запісы павінны 
стаць настольнымі для рэ- 
канструкцыі мясцовага фа- 
льклору невычэрпнай і 
адзінай крыніцы сапраўд- 
най высокай маралі і духоў- 
насці беларускіх вёсак, сёл, 
мястэчак і гарадоў. 


Васіль Ліцьвінка. 

Міністру замежных спраў. 
Рэспублікі Беларусь 
Мартыпаву С. М. 


220030, г. Мінск, вул. Леніна, 19 


Паважаны Сяргей Мікалаевіч! 


26 жніўня 2005 г. у газеце “Ежсдневные новости”, якая выдаецца ў горадзе 
Уладзівастоку (Расійская Федэрацыя) надрукаваны артыкул “Про Лукашенко всё врут” 
журналіста Сяргея Карнілава. Аўтар грэбліва здзекуецца з дзяржаўнай беларускай мовы, 
называе яе “языком литературного обіцення подонков”. Гэтае і іншыя выказванні С. 
Карнілава падпадаюць пад дзеянне артыкула 172(2) Кодэкса Рэспублікі Беларусь аб 
адміністрацыйных правапарушэннях. 

У сувязі з гэтым прапануем Вам выказаць афіцыйны пратэст з нагоды гэтага 
артыкула ўладам Расійскай Федэрацыі ў выглядзе ноты. Спадзяемся, што Вашы дзеянні 
цалкам будуць адпавядаць выказванню кіраўніка беларускай дзяржавы: "На Беларусі 
ніколі не перасохнуць крыніцы народнай мудрасці, таленту, любові да роднай мовы, 
культуры і традыцый Бацькаўшчыны”. 


З павагай, “ 


Старшыня ТБМ Алег Трусаў. 










Хе 35 (721) 


КАРАТКЕВІЧ У КАЛЕДЖЫ 
ЭЛЕКТРОНІКІ 


У жніўні 2005 года 
разам з Аляксеям Галічам 
мы наведалі Менскі дзяр- 
жаўны прафесійна-тэхнічны 
каледж электронікі. Мена- 
віта ў гэтай навучальнай 
установе з 2000 года існуе 
музей Уладзіміра Каратке- 
віча. Сам пачатак музея 
быў пакладзены яшчэ ў 1985 
годзе, калі ў інтэрнаце Ле 2 
ВА “Інтэграл” распачала 
працу “Гасцёўня У. Карат- 
кевіча“. З сярэдзіны 90-х 
гадоў экспанаты “гасцёўні” 
знаходзіліся ў каледжы 
электронікі (які тады яшчэ 
быў вышэйшай прафесійна- 
тэхнічнай навучальняй, а іх 
колькасць пастаянна павя- 
лчвалася. 

Як і любы іншы. му- 
зей Уладзіміра Караткевіча 
час пастаянную экспазіцыю 
і фонд. Усяго у музеі боіьш 
за 150 арыгінальных экспа- 
натаў і прыблізна сіоцлькі ж 
матэрыялаў дапаможнага 
фонду (копіі рукапісаў. фо- 
газдымкі, кнігі...). 

На адкрыцці музея 
прысутнічалі вядомыя бе- 
ларускія пісьменнікі - сябры 
У. Карагкевіча. Здаецца 
нядаўна ганаровую сгужку 
перарэза.і дырэкгар кале- 
джа, заслужаны работнік 
адукацыі Рэспублікі Бела- 
русь В.М. Хасін і старшыня 
Саюза беларускіх пісьмен- 
нікаў славутая Вольга Іпа- 
тава. Успамінамі падзяліўся 
доктар філалагічных навук, 
прафесар Адам Мальдзіс - 
лепшы сябра класіка айчын- 
най літаратуры. 

Хутка бяжыць час... 
музей наведалі многія зна- 
камітыя і таленавітыя асо- 
бы. Сярод іх актрыса Галіна 
Дзягілева, мастак Віктар 
Сташчаніюк, мастачка Во- 
льга Дзёмкіна, рэжысёр і 
педагог Валеры Мазынскі, 
паэты Сяргей Законнікаў, 
Леанід Дранько Майсюк, 
пісьменнік Анатоль Бутэвіч, 
акадэмік Уладзімір Гніла- 
мёдаў. 

Музей з'яўляецца са- 
праўдным навуковым цэнт- 
рам і займаецца падрых- 
тоўкай відэаўспамінаў пра 
жыццё і творчасць к.іасіка, 
стварае элекронную біблі- 
ятэку, большая часіка якой 
ужо падрыхтавана навучэн- 
кай каледжа Аленай Валько- 
віч, якая паспяхова паступі- 
ла ў гэтым годзе ў Беларус- 


кую акадэмію мастацтваў. 
За першы год электронны 
адрас бібліятэкі наведала 
больш за 13 тысяч навед- 
вальнікаў. У яе ўключаны 
творы Караткевіча не толь- 
кі на беларускай мове, але і 
на рускай, украінскай, бал- 
гарскай, нямецкай, англій- 
скай, французскай ды іс- 
панскай... 

Сярод унікальных 
экспанатаў можна назваць 
дзве паштоўкі, намаляваныя 
пісьменнікам у падарунак 
А. Мальдзісу і акцёрам Ві- 
цебскага лэатра, дзе былі 
пасгаўлены дзве п'есы У. 
Караткевіча. Музей мае 
фотаздымак, зроблены пісь- 
меннікам, камень з яго ра- 
бочага кабінсла, які чяжаў у 
яго ў шафе, і машынапісы 
вершаў з праўкамі аўтара, 
кніга “Дзікае паляванне 
караля Стаха” на чэшскай 
мове з аўіографам класіка. 
Ёсць у музеі і экспанат ад 
Васіля Быкава з Нямеччы- 
ны. Арыгінальныя экспана- 
ты трапілі ў музей ад сяб- 
роў, родных і блізкіх Карат- 
кевіча. 

У творчай галярэі 
ёсць графічныя работы - 
іллюстрацыі да твораў генія 
мастакоў Міколы Купавы, 
Валерыя Славука, Арлена 
Кашкурэвіча. Пятра Дра- 
чова... 

Трэба зазначыць, 
што музей існуе дзякуючы 
намаганням выкладчыка 
беларускай мовы, літарату- 
ры ды стылістыкі Жаўняро- 
віча Пятра Пятровіча. Ме- 
навіта гэты чалавек з'яўля- 
ецца генератарам ідэі ства- 
рэння музея, менавіта ён 
даглядае за экспанатамі, 
падрабязна вывучае іх гіс- 
торыю і імкнецца развіць 
цікавасць навучэнцаў не 
толькі да творчасці У. Ка- 
раткевіча (1950-1984), але і 
да гісторыі Бацькаўшчыны 
ўвогуле. 

Пётр Пятровіч пра- 
цуе над дысертацыяй. Яго 
вельмі часта можна су- 
стрэць у сталічным Доме 
літаратара. Сюды ён пры- 
водзіць і студэнтаў. 

Спадар Жаўняровіч 
- актыўны ўдзельнік розных 
навуковых мерапрыемст- 
ваў і канферэнцый. Ён зна- 
ёмы з многімі дзеячамі бела- 
рускай культуры і навукі, а 
некаторыя навучэнцы назы- 





ваюць яго “наш прафесар”. 

Дапамогу загадчыку 
музея аказваюць дзяўчаты і 
хлопцы - сябры рады музея 
Уладзіміра Караткевіча. 
Яны працуюць у бібліятэ- 
ках, наведваюць мясціны, 
што звязаны з жыццём кла- 
сіка беларускай літарату- 
ры, займаюцца абнаўленнем 
экспазіцыі, упарадкоўван- 
нем фонда і іншымі наву- 
ковымі пытаннямі. 

У бліжэйшых планах 
славутага літаратуразнаў- 
цы Жаўняровіча - навед- 
ванне святочных мерапры- 
емстваў з нагоды 75-годдзя 
У.С. Караткевіча. Ён паедзе 
ў Воршу. Менавіта тут ад- 
будуцца ўрачыстасці Ў 
дзень народзінаў класіка 20 
лістапада. 

Усё меней застаецца 
родных У.С. Караткевіча. 
Адыходзяць яго аднаклас- 
нікі. сябры... Класік не па- 
кінуў пасля сябе дзяцей ды 
унукаў, але ўсе мы, жыхары 
Беларусі, з'яўляеся сваякамі 
нашага любімага Каратке- 
віча! 

Дзякуючы П.П. Жаў- 
няровічу музей У.С. Карат- 
кевіча стаў своеасаблівым 
цэнтрам вучэбна-выхаваў- 
чай рабогы, на яго базе 
апрабоўваюцца новыя ме- 
годыкі вывучэння творчасці 
Караткевіча і беларускай 
літаратуры! 

Трэба адзначыць, 
што музей мае і свае праб- 
лемы. Адной з іх з'яўляецца 
тое, што буйнейшы асяро- 
дак культуры (на Паўднё- 
вым Захадзе г. Менска адзі- 
ны) падпарадкаваны не Мі- 
ністэрству культуры, а вы- 
карыстоўвае базу наву- 
чальнай установы. Спадара 
Жаўняровіча запрашаюць 
выкладаць у розныя наву- 
чальныя ўстановы Беларусі 
і замежжа, але ён разумее, 
што калі пакіне сваё дзіцяня 
- музей, яго можа напаткаць 
лёс музея, які заснаваў Апа- 
нас Цыхун (1910-2005). 

Перыядычны друк 
краіны некалькі разоў асвя- 
тляў дзейнасць музея ў ка- 
леджы Электронікі. “Наша 
слова" піша на гэту тэму 
ўпершыню, у сувязі з Гэтым 
ёсць магчымасць звязацца з 
установай. Яе адрас: пір.// 
шаагітіг-Кагаікеуісі. Іаір. 
бу. 

Аляксей Шалахоўскі. 


Кожнае пажыццёвае выданне апо- 
стала беларускае нацыі Васіля Быкава 
выклікае пільную ўвагу чытачоў. У гэгым 
шэрагу і кнігі, якія выходзяць У суседніх 
краінах. 

Наш карэспандэнт сустрэўся з укла- 
дальнікам тома “Василь Быков. Афганец” 
літаратарам і выдаўцом Уладзімірам 
Сіўчыкавым. 

--- Спадар Уладзімір, калі ласка, колькі 
словаў пра гісторыю гэтага тома... 

-- Два гады таму маскоўскае выда- 
вецтва “Мартин” прапанавала мне скласці 
для серыі “Современная проза” том бы- 
каўскіх твораў. Летась ён выйшаў пад 
назваю “Избранное” і. мабыць, таму быў 
прыхільна сустрэты публікаю, што ўвайшлі 
ў яго, як хрэстаматыйныя аповесці, так і 
прыпавесці і апавяданні, якія расейскі чытач 
бачыў упершыню. Была прапанова скласці 
яшчэ адзін том, але потым “Мартин” 
збаяўся выпускаць яго - маўляў, рынак 
перанасычаны тамамі Быкава з-за пірацкіх, 
не санкцыянаваных спадкаемцамі выдан- 
няў некаторых расейскіх выдавецтваў. 
Давялося звярнуцца на “Вагрнус”, які мае 
надзвычай высокае рэнамэ і з якім даўно 
супрацоўнічаю. 

-- Вы задаволены томам? 

-- Шкада, што рэдактар палічыў, 
што выданне будзе выглядаць больш 
цэл'.ным, калі ўключыць у яго толькі 
гловесці. Таму чытач не пабачыў позніх 
апавяданняў і прыпавесцяў, а таксама 
фотаздымкаў і аўтарскіх малюнкаў май- 
стра. Спадзяюся, гэта ў пэўнай ступені 
кампенсуецца ўдалай вокладкай у на- 
пружаных, чырвона-чорных, характэрных 
для быкаўскай прозы. танах, а таксама 
выдатным паліграфічным выкананнем. 

-- Спадзявацьмемся, што неапу- 
блікаванае патрапіць ў трэцюю, складзеную 
Вамі кнігу, але якія творы ўвайшлі ў гэтую? 

-- “Аблава” ў аўтарызаваным пе- 
ракладзе Валянціна Тараса, якую русісіты 
ўключаюць у школьныя праграмы поруч з 
творамі Віктара Астаф'ева, Юрыя Бон- 
дарава. Васілія Бялова і Ва.іянціна Рас- 
пуціна і “забываюць” пазначыць, што 
Быкаў пісаў па-беларуску! “Кар'ер”, які, 
лічу. недаацэнены чытачамі і крытыкай. 
Лірыка-драматычная аповесць “Палюбі 
мяне, салдацік..." пра першае каханне і 
гібель беларускай дзяўчыны напрыканцы 

Чырвонае І чорнае 


вайны. І, зразумела, “Афганец”, у якім 
аповяд ідзе пра чалавека, што вярнуўся з 
вайны ў Афганістане, але, як і некаторыя 
іншыя быкаўскія героі, стаіць перад над- 
звычай цяжкім маральным выбарам. 

-- Здаецца, “Яфганец” ўжо дру- 
каваўся па-руску? 

-- Так. Аповесць уваходзіла ў збор- 
нік “Парадоксы жыцця”, выдадзены летась 
“Беллітфондам”. 

Практычна адначасова з нашым 
томам пабачыў свет міньён маскоўскага 
выдавецтва “Время”, у якім твор выйшаў 
пад назваю “Время шакалов". Пра бяс- 
спрэчную актуальнасць аповесці сведчыць 
і тое, што на рускую мову яна перакладзена 
ўжо тройчы - масквічкай Наталляй Ігру- 
новай і мінчукамі Віктарам Ледзянёвым і 
Ірынай Шаўляковай. 

-. “Афганец” патрапіць на Бела- 
русь? 

-- Покуль у краіне ёсць некалькі 
дзесяткаў асобнікаў. Несумненна, будуць 
яшчэ завозы, а гаксама міжвыдавецкія 
абмены. А на Беларускім вакзале ў Маскве 
том прадаецца як гарачыя смажні. 

-- Дзякуй Вам за гутарку! Творчага 
і вытворчага плёну! 





Да Дня беларускай вайсковай славы 


У ночз З на 4 верасня 
пад Оршай, на Крапівенскім 
полі, прайшло традыцыйнае 
святкаванне Дня беларус- 
кай вайсковай славы. 

Як паведаміў Бела- 
ПАН адзін з арганізатараў 
свята Алесь Шутаў, на фе- 
стываль сабралася каля 200 
чалавек -- прадстаўнікоў 
дэмакратычнай грамадскас- 
ці з Оршы, Барані, Магі- 
лёва, Віцебска, Менска і 
іншых гарадоў Беларусі. 
Свята пачалося з набажэн- 
ства, якое правялі права- 
слаўны і грэка-каталіцкі 
святары. Традыцыйную ар- 
шанскую карону, асвеча- 
ную двума святарамі, на 
гэты раз атрымаў літаратар 
і бард Андрэй Хадановіч. 

Свята прайшло пад 
наглядам супрацоўнікаў 
міліцыі. Паводле слоў яго 
ўдзельнікаў, міліцыі было 
больш, чым у мінулыя гады, 
-- тры машыны замест звы- 
чайных дзвюх. Тым не меней 
супрацоўнікі міліцыі ў свят- 
каванне не ўмешваліся. 

Сяргей ПУЛЬША, 
БелаПАН. 


Вечар, прысвечаны 
49]-й гадавіне перамогі бе- 
ларускага войска на чале з 
вялікім гетманам Вялікага 
Княства Літоўскага Кан- 
станцінам Астрожскім над 
арміяй Вялікага Княства 
Маскоўскага на рацэ Кра- 
піўне пад Оршай, прайшоў 
У Менску 8 верасня. 

Адкрываючы мера- 
прыемства, беларускі мас- 
так Мікола Купава зазна- 
чыў, што вычын герояў 
Аршанскай бітвы 1514 года, 
якія разграмілі ўтрая боль- 
шае войска Маскоўскай 
дзяржавы, заўсёды будзе 
зіхацець яркай старонкай у 
гісторыі Беларусі і асвят- 
ляць шлях цяперашняму і 
наступнаму пакаленням па- 
трыётаў. 

Вядомы беларускі гі- 
сторык Алег Трусаў нага- 
даў, што ў канцы 1980-х 
гадоў яму ўдалося атры- 
маць ад сваіх польскіх калег 
слайд з выявай батацьнай 
карціны невядомага маста- 
ка “Бігва пад Оршай", якая 
была напісана алеем у 1520 
годзе і зараз знаходзіцца ў 


фондах Нацыянальнага му- 
зея ў Варшаве. “На гэтай 
карціне, упершыню апублі- 
каванай у часопісе “Мас- 
тацтва Беларусі” ў канцы 
80-х, прысутнічае першая 
каляровая выява бел-чыр- 
вона-белых вымпелаў на 
дзідах конніцы Астрожска- 
га”. -- сказаў А. Трусаў. 
Гісторык выказаў надзею, 
што з гадамі на Крапіў- 
ненскім полі будзе пабуда- 


ваны мемарыял, “годны 
слаўных продкаў сучасных 
беларусаў”. 


Прафесар А. Грыцке- 
віч лічыць неабходным ства- 
рэнне энцыклапедыі Аршан- 
скай бітвы, апублікаванне 
ўсіх наяўных дакументаў. у 
гым ліку спісаў палонных 
воінаў Маскоўскай дзяржа- 
вы, а таксама мемуараў ХУІ 
сгагоддзя. 

Удзельнікі вечара аз- 
наёміліся з выставай, якая 
год таму была створана 
стараннямі юных мастакоў 
з розных рэгіёнаў краіны і 
прысвечана 490-годдзю Ар- 
шанскай бітвы. 

М. ГАРАВЫ, БелаПАН. 

Зварот 
“Аб радыёстанцыі Рецізсіе УУеПе” 


Канцлеру Федэратыўнай Рэспублікі Германія, 

у Бундастаг Федэратыўнай Рэспублікі Германія, 
у Бундасрат Федэратыўнай Рэспублікі Германія, 
да палітычных партый Германіі, 

у Фонд Адэнаўэра 


Шаноўны спадар Канцлер, шаноўнае Спадарства! 


Мы. удзельнікі Чацвёртага з'езду беларусаў свету МГА “ЗБС “Бацькаў- 
шчына”, удзячны нямецкаму ўраду і нямецкім грамадскім арганізацыям за спрыянне 
ў дэмакратызацыі беларусі і дапамогу ў ліквідацыі наступстваў Чарнобыльскай 
катастрофы. Выказваем падзяку кіраўніцтву Нямецкага адукацыйнага цэнтра ІВВ 
(Менск, Беларусь), дзе адбыўся З'езд. 


З'яўляючыся прадстаўнікамі беларускай сусветнай супольнасці, мы вымушаны 
звярнуцца да Вас, каб выправіць яўнае непаразуменне. У кастрычніку г.г. 
Радыёстанцыя Рецізсве УУеЦе пачынае вяшчанне на Беларусь, што несумненна 
палепшыць інфармацыйнае поле Беларусі. Аднак Радыёстанцыя Рецёзсіе УУеПе 
плануе весці трансляцыю на рускай мове. 


Па апошнім перапісу насельніцтва Рэспублікі Беларусь (1999 г.) 7Эў6 жыхароў 
Беларусі назвалі роднай мовай беларускую, у штодзённым жыцці карыстаюцца 
беларускай мовай 37 грамадзян Рэспублікі Беларусь. 

Карыстаючыся рускай мовай у трансляцыі на Беларусь, Радыёстаныя 
Рецёзсве УУеПе будзе спрыяць русіфікацыі беларускага грамадства, далейшай 
дыскрымінацыі беларускай мовы і знішчэнню падмуркаў нашай культуры. 


Радыёстацыя Рецёзсіе УУеПе ўжо мае практыку вяшчання на нацыянальнай 
мове ў краінах постсавецкага лагеру, напрыклад ва Украіне. Спадзяемся, што гэтая 
практыка захаваецца і будзе развівацца і ў дачыненні да Беларусі. 


Беларусы шчыра жадаюць жыць у вольным, дэмакратычным грамадстве, але 
дэмакратыя ў Беларусі немагчымая без павагі да культуры тытульнай нацыі краіны. 


Мы жадаем міру і шчасця народу Германіі і спадзяемся на разуменне і спрыянне: 


высокага кіраўніцтва Нямецкай Рэспублікі. 


З павагай, 


Удзельнікі Чацвёртага з'езду беларусаў свету МГА “ЗБС “Бацькаўшчына”. 
Менск, 16-17 ліпеня 2005 г. 

Нам не патрэбна рускамоўная хваля 


“НЕ!” нямецкай русіфікацыі Беларусі 


Часоваму Паверанаму ў справах Федэратыўнай Рэспублікі Германія ў Рэспубліцы 
Беларусь Яну Канторчыку накіраваны ліст Управы Беларускага грамадскага аб'яднання 
“Ветэраны адраджэчня”, у якім у прыватнасці гаворыцца: 

“У часы больш як стогадовай акупацыі Беларусі царскай Расіяй было забаронена 
ўжыванне беларускай мовы і праводзілася жорсткая русіфікацыя. У гады Першай сусветнай 
вайны акупацыйныя ўлады кайзераўскай Германіі надалі беларускай мове статус 
афіцыйнай, дазволілі адукацыю на беларускай мове і нават спрыялі развіццю беларускай 
культуры. Наетупіўшы затым акупацыйны камуністычны рэжым зноў вярнуўся да 
палітыкі русіфікацыі беларускага народу. 

Намі атрымана інфармацыя, што радыёстанцыя “Рецізсве “ее” плануе распачаць 
на Беларусь рускамоўнае вяшчанне. Ні кайзераўская, ні нават фашыстоўская Германія 
ніколі не спрыялі русіфікацыі беларусаў. Выклікае наша бязмежнае здзіўленне і абурэнне, 
што да гэтага хоча спрычыніцца Германія дэмакратычная. 


Не - русіфікацыі Беларусі! 


Жыве Беларусь!" 


Па даручэнні Управы Беларускага грамадскага аб'яднання “Ветэраны адраджэння” 
ліст падпісаў старшыня аб'яднання - М. М. Чарняўскі. 





ЕЎРАКАМІСІЯ АБ'ЯВІЛА ТЭНДАР ПРАЕКТУ 
РАДЫЁ- І ТЭЛЕВЯШЧАННЯ НА БЕЛАРУСЬ 


9 верасня Еўрака- 
місія аб'явіла аб тэндары 
праекту радыё- і тэлевяш- 
чання на Беларусь у мэтах 
павелічэння доступу да не- 
залежных крыніц інфарма- 
цыі і навін у краіне. 

Як паведамляецца ў 
прэс-рэлізе Еўракамісіі, з І 
студзеня 2006 года пачнецца 
радыё- і тэлевяшчанне на 
тэрыторыю Беларусі на 
беларускай і рускай мовах. 
Сума ў два мільёны еўра 
выдзяляецца на два гады. 
Падаваць заяўкі на ўдзел у 
тэндары можна да І] каст- 
рычніка. Удзельнічаць у 
конкурсе могуць як пры- 
ватныя тэлерадыёвяшчаль- 
ныя кампаніі, так і кансор- 
цыюмы, якія ўжо працуюць 
на тэрыторыі сумежных з 


Беларуссю рэгіёнаў. Гада-.- 


вы абарот такіх кампаній 
павінен складаць не менш 
чым тры мільёны еўра. 
Мэта праекту -- “за- 
бяспечыць беларусаў неза- 
лежнай інфармацыяй аб па- 
дзеях у Беларусі і іншых 
краінах свету, павысіць 
інфармаванасць у пытаннях 
дэмакратыі, вяршэнства 
закону, плюралізму, свабо- 
ды СМІ і правоў чалавека”. 
Камісар ЕС па знеш- 
няй палітыцы і палітыцы 
добрасуседства Беніта Фе- 
рэра-Вальднер лічыць “сва- 


ім абавязкам дапамагаць 


беларусам”, адзначаецца ў 
прэс-рэлізе. 

Усяго ў бюджэце Еў- 
рапейскай палігыкі добра- 
суседства ў 2005 годзе на 


беларускія праграмы плаў 
нуецца выдзеліць 8,7 міль- 
ёна еўра. 

Гэта ўжо другі такі 
тэндар, які праводзіць ЕС. 
Першы, у памеры 138 тысяч 
еўра, выйграў у жніўні пра- 
ект рускамоўнай праграмы 
радыёстанцыі “Нямецкая 
хваля”. 15-хвілінная прагра- 
ма пачне выходзіць у эфіры 
гэтай радыёстанцыі з І ліс- 
тапада. . 

Акрамя таго пра 
свой намер арганізаваць 
беларускамоўнае радыё- 
вяшчанне на Беларусь зая- 


“віла Польшча, якая збіра- 


ецца прадставіць у Еўра- 
камісію адпаведны праект. 
Польскі ўрад ужо выцзеііў 
пад яго 240 тысяч еўра. 

М. РАХЛЕЙ, БелаПАН. 


Надзвычайнаму і паўнамоцнаму паслу Федэратыўнай Рэспублікі Германія ў Рэспубліцы Беларусь 
доктару Марціну Хекеру 
220034, г. Мінск, вул. Захарава, 26 


Мы, грамадзяне Рэспублікі Беларусь, а таксама беларусы, грамадзяне іншых краін свету, станоўча ставімся да выхаду ў свет восенню гэтага года 
спецыяльнай праграмы радыёстанцыі “Нямецкая Хваля” для Беларусі. Аднак нас хвалюе той факт, што ў адрозненне ад адпг ведных праграмаў у ЗША, Польшчы, 
Швецыі і іншых краін яна чамусьці будзе весціся на мове суседняй краіны, якая ў свой час захапіла Беларусь і праводзіла палітыку жорсткай русіфікацыі. 

Улічваючы вынік апошняга перапісу насельніцтва Беларусі, у адпаведнасці з якім 73,;67с грамадзян нашай краіны (сярод іх амаль паўмільёна чалавек не 
беларусаў) назвалі сваёй роднай мовай беларускую, прапануем адразу распачаць гэтую праграму на беларускай мове, мове Францішка Скарыны і Льва 


Сапегі, Янкі Купалы і Якуба Коласа, Уладзіміра Караткевіча і Васіля Быкава. 
Мы спадзяёмся на станоўчае вырашэнне гэтага пытання. 


Прозвішча, імя 


Адрас пражывання 









“Абаронца беларускіх інтарэсаў 


(Янісу Райнісу - 140) 


Усе юбілейныя даты ва ўшанаванне вялікага сябра 
беларусаў Яніса Райніса адзначаліся на Беларусі. Вось і 
сёлета ў Доме дружбы пройдзе вечарына, дзе будзе 
акрэслена магутная постаць народнага паэта Лазвіі, 
актыўнага грамадскага дзеяча, абаронцы правоў бела- 
русаў у сваёй дзяржаве Яніса Райніса. Ён нарадзіўся 1] 
верасня 1865 г., а 12 верасня а 16-й гадзіне Дом дружбы 
запрашае на сустрэчу з улюбёнцамі яго творчасці. У 
дзяржаўным Літаратурным музеі Янкі Купалы імпрэза 
“Янка Купала і Ян Райніс" пройдзе І4 верасня а 16-й гадзіне. 

“““““Мянё звязвае з бёларусамі сяброўства”, - гаварыў 
у 1926 гада ў Менску Яніс Райніс. Мы гэтае сяброўства, 
аднадумства прадаўжаем і сёння. 

“7. Сяргей Панізьнік. . 
7. Старшыня таварыства “Беларусь- Латвія”. 





Мастак Вячка Целеш. “Дзвіна-Даўгава -- маці наша” 
(Янка Купала І Яніс Райніс). 


шшааааааааанатаавананеаантчванцннтзананааанннннанааанааннанннкннтчачанннннан аа чананаанааааыа ананаавананнаннааамнаннанай 


Я сам паходжу з Латгаліі, з той яс часткі, дзе жыве 
многа бсларусаў. Мяне звязвае з беларусамі сяброўства. 
Я ўзяў на сябе абавязкі абараняць іх інтарэсы... 

(З прамовы Я. Райніса на адкрыцці Акадэмічнай 
канферэнцыі па рэформе беларускага правапісу і азбукі ў: 
Менску. 14.11. 1926 г.) 


У асяродку гэтага працоўнага люду ёсць якраз тыя, 
хто імкнецца да культуры і да брацкага супрацоўніцтва з 
латышскім народам. Мы, латышы, вельмі мала ведаем пра 
нашых суайчыннікаў-беларусаў, мы нават не ўмеем іх па- 
сапраўднаму адрозніць ад велікарусаў; гэтаму беднаму 
народу нават адмаўляюць у праве на самавызначэнне як 
народа самастойнага: і палякі, і рускія хочуць іх залічыць 
да сваёй народнасці. Беларусы яшчэ і зараз вядуць за сваё 
самавызначэнне такую ж барацьбу, якую наш народ вёў у 
часы абуджэння супраць немцаў і рускіх. 
(Яніс Райніс. “Госці Рыгі". Газ. “Сацыял-дэмакрат” 
1924 г.) 


З гэтага дня мы пачынаем збліжэнне з усходам, з 
народамі Усходу. Два вялікія народы, з якімі мы хочам 
збліжаць нашу культуру. Гэта беларусы і вялікарусы. 
Асабліва сімпатычныя нам беларусы, гістарычна блізнія 
літоўцам. У 

“(Яніс Райніс, старшыня Таварыства культурнага 
збліжэння з народамі СССР. 2 чэрвеня 1929 г.) 

Рэдакцыйная калегія: 


Міхась Булавацкі, Людміла Дзіцэвіч, 
Вольга Іпатава, Васіль Ліцьвінка, 
Ірына Марачкіна, Леакадзія Мілаш, 
Алесь Петрашкевіч, Людміла Піскун, 
Аляксей Пяткевіч, Уладзімір Содаль, 
Станіслаў Суднік, Павел Сцяцко, 


Як паэта, як грамадскі дзеяч і як чысьцейшай душы 
чалавек - Ян Райніс быў выдатнейшай адзінкай свайго 
народу. Адзінкай, якія зьяўляюцца раз у стагодзьдзе, а часам 
і раз за ўсю гісторыю народу. 

г..Для нас ён быў ня толькі паэтай і вялікім чалавекам, 
але, апроч ўсяго гэтага, яшчэ і нязьменным прыхльнікам 
нашага адраджэнчага руху і абаронцаю нацыянальна- 
культурных правоў і патрэб беларускае меншасьці ў 
Латвіі. . 

Кастусь ЕЗАВІТАЎ. 


Райніс - адзін з першых і найбольш паслядоўных 
ідэёлагаў латвійскай дзяржаўнасці. Імя Райніса - сінонім 
Латвіі. Гэтаксама як падчас першай сусветнай вайны 
Райніс мацаваў дух народа, які ствараў незалежную Латвію, 
так імя Райніса і зараз неабходна для стварэння гуманнай, 
свабоднай, чалавечнай Еўропы. , 

Кнут СКУЕНІЕКС. 





Яніс Райніс 
Так не будзе 


Не можа быць так, каб крыгаход 
Суняў напор свой, пайшоў на звод; 
Дарма надзеі: трухлявы лад 
Плынь не паверне цяпер назад. 


Хай страшыць крыгаў зубасты злом, 
Дзеля свабоды мы ўсе жывём. 

Не можа быць так, каб крыгаход, 

Не змёў дашчэнту стары аплот! 
(1905 г.) 


Улюбёнец у Айчыну 


Хго любіць Айчыну, той мае свой кут - 
І лах над сабой і апошні прытулак; 
Такому іут хлеб і любоў паратунак, 
Такому разумныя існасці . туг. 


Ды не! Ёсць яшчэ закаваныя сэрцы, - 
З іх молат не выкрасе іскры пакуг. 
Айчыне не будуць яны аднаверцы. 


Іх лёс бссгаланны вось з гэтай прычыны 
Ў падмурак не ляжа каханай Айчыны. 
(1897 г.) 
“Пераклад з лапышскай - Сяргей Панізнік. 


“Не забудзьма, ппто заснавальнікамі і культурнымі 
ўтрымальнікамі вялікай і славутай Літоўска-Беларускай 
дзяржавы былі беларусы. Іх мова была дзяржаўнай мовай 
Літвы. Беларускі народ'- гэта народ старажытнай культу- 
ры і цяпер адраджаецца на новае культурнае жыццё.” 

(Яніс Райніс. З артыкула “Госці Рыгі” ў газеце 
“Сацыял-дэмакрат, Мо 56, 9 сакавіка 1924 г.) 


“... у беларусаў няма ніякага другога кірунку, як на 
Балтыйскае мора. ... Беларусы пры сваім геаграфічным 
становішчы бліжэй да літоўскай дзяржавы. і Латвіі. Калі 
мы паглядзім у гісторыю, то ўбачым: Беларусь нас больш 
цікавіць. Калі мы гаворым пра розныя камбінацыі, якія 


магчымы пры існаванні Латвіі, тады ў гэтыя камбінацыі 


трэба ўключыць не толькі лігоўцаў, але і беларусаў”. 
(Яніс Райніс. З прамовы на Сойме. 1922 г.) 


“Латышы - народ маленькі, і я думаю, што ў нашых 
інтарэсах падтрымаць самастойнасць беларусаў, каб яны 
маглі жыць лепей, каб ім не прыходзілася быць на паслугах 
у іншых народаў.” 

(Яніс Райніс. “Беларускае пытанне”. З прамовы на 
сойме 27 чэрвеня 1922 г.) 


“... мнепатрэбна Латвія і свабода. І свабода азначае 


магчымасць жыць.” 
(Яніс Райніс. З ліста Н. Стучку. 1918 г.) 


. Рэдактар Станіслаў Суднік 


Алег Труеаў. 


Хе 35 (721) 







Аўтары цалкам адказныя за падбор 
і дакладнасць прыведзенай інфармацыі 

Гісторыя касцёла 
пачынаецца з верша 


Генавефа Дубіловіч жыве ў вёсцы Муляры Пас- 
таўскага раёна, працуе ў сферы культуры, а ў вольны час 
ходзіць у Камайскі касцёл, дапамагае там ствараць 
бібліятэку, музейную экспазіцыю, пісаць гістарычны 
летапіс святыні. Справа ў тым, што ў наступным годзе 
храму споўніцца 400 гадоў. Касцёл у Камаях будаваўся ў 
1604-1606 гадах. Ён з'яўляецца выдатным помнікам 
архітэктуры, мае “напаўбарочны” выгляд: па баках 
галоўнага фасада яго ўпрыгожваюць дзве цыліндрычныя 
вежы з круглымі амбразурамі. 

Да мяне, у Грамадскае аб'яднанне “Міжнародная 
асацыяцыя беларусістаў”, спадарыня Дубіловіч звярнулася 
ў сувязі з тым, што не магла знайсці-матэрыялы пра паэта 
Казіміра Сваяка (ксяндза Канстанціна Стаповіча), які 
пачынаў свой святарскі шлях у Камаях. На Пастаўшчыну 
былі адпраўлены даволі рэдкія публікацыі. І вось прыйшоў 
ліст у адказ. Г. Дубіловіч дзякуе за дапамогу і далучае свой 
першы верш. Ім будзе адкрывацца пакуль што рукапісная 
гісторыя касцёла. 

“Я не аматарка пісаць вершы, - прызнаецца 
энтузіястка гісторыі роднага краю, - але гэты неяк напісаўся 
сам сабою”. 

Думаю, што далучаны верш пры пэўнай яго 
недасканаласці, мае падставы з'явіцца на старонках 
“Нашага слова”, радкі шчырыя. 

Адам Мальдзіс. 


ПРЫСВЯЧЭННЕ М. 


Камайскі касцёл. Белакрылы птах, 

Камайскі касцёл, ты славуты ў вяках. 

Не раз твае сцены аблогу трымалі, 

Ад стрэлаў чужынцаў людзей ратавалі. 

Не раз пацярпеў ты ад зграі варожай, 

А сёння ўзвышаешся строга, прыгожа. 

Глядзяць твае вежы з байніцамі ў неба, 

У храме духоўным ёсць людзям патрэба, 

Дзіця пахрысціць, павянчацца каханым, 

Ачысціць душу ад граху і падману. 

Паслухаць казанне ксяндза ў святой Месе, 
Адчуць сваё месца ў вялікім Сусвеце. 

Алтар старасвецкі ў цэнтры касцёла, 

Абраз Маці Божай тут ззяе цудоўна. 

Пад купалам Бог Саваоф у аблоках, 

Выявы апосталаў месцяцца збоку. 

Святы Іаан тут спаўняе хрышчэнне, 

У Неба імкнецца людское маленне. 

Гучаць з хораў гукі аргана і песні, 

Як быццам анёлаў той спеў на прадвесні. 

Камайскі касцёл, ты наш храм і прытулак, 

Для змучаных душаў адвечны, надзейны ратунак. 

Разносіцца зво]! твой далёка наўкола, 

Спяшаюцца людзі, ідуць да касцёла. 

Генавефа Дубіловіч. 








““Эквівалент” 


Такую назву мае зборнік эміграцыйнай гістарычнай 
прозы, які чакала грамадскасць Беларусі. У склад зборніка 


ўвайшлі творы дзевяці беларускіх празаікаў. Іх прозвішчы: 


Юрка Віцьбіч, Сяргей Хмара, Уладзімір Сядура, Уладзімір 
Дудзіцкі, Антон Адамовіч, Мікола Цэлеш, Янка Юхнавец, 
Васіль Быкаў, Уладзімір Случанскі. Творы былі напісаныя 
нашымі суайчыннікамі на землях ЗША і Аўстраліі, 
Нямеччыны і Фінляндыі ў ХХ стагоддзі, ад эсэ Віцьбіча, 
дагаванага 1950 г. да апавядання Васіля Быкава, дасланага 


ў 1999 годзе ў Нью-Ёрк для публікацыі. 


Трэба адзначыць, што сабраныя тут творы - 
невялікая частка мастацкай спадчыны створанага 
беларускімі пісьменнікамі па-за межамі краіны - нарэшце 
вяртаюцца на Радзіму. Аўтары закранаюць разнастайны 
спектр гістарычных тэм і пытанняў, у тым ліку эпоху ВКЛ. 

Кніга “Эквівалент” з'яўляецца сёмай з серыі 
“Бібліятэка Бацькаўшчыны”, заснаванай у 2004 годзе. 

Укладальнікам літаратурна-мастацкага выдання 
з'яўляецца вядомая асоба - Лявон Юрэвіч. У кнізе 
выкарыстаны малюнкі беларускага генія - Язэпа Драз- 
довіча. Наклад зборніка эміграцыйнай гістарычнай прозы 
мізэрны - 200 асобнікаў. 

Аляксей Шалахоўскі. 

